

देव सकाळ, दि. 02.10.2022

# माणूस म्हणून स्वतःला सिद्ध करा

प्रा. डॉ. मोरे : डॉ. लवटे साहित्यवर व्याख्यान

कोल्हापूर, ता. १ : डॉ. सुनीलकुमार लवटे यांनी आयुष्यात आंतरभारती ही संकल्पना स्वीकारून मानवतावाद आणि वैज्ञानिकदृष्टीच्या विकासासाठी प्रयत्न केले, विद्यार्थ्यांनी या व्यक्तिमत्त्वाचा आदर्श घेऊन माणूस म्हणून स्वतःला सिद्ध करावे, असे आवाहन प्रा. डॉ. गिरीश मोरे यांनी येथे केले.

विवेकानंद कॉलेजमधील मराठी विभाग आणि शिवाजी विद्यापीठ मराठी शिक्षक संघातर्फे 'डॉ. सुनीलकुमार लवटे : साहित्य आणि भूमिका' या विषयावर बोलत होते. प्राचार्य डॉ. आर. आर. कुंभार अध्यक्षस्थानी होते.

डॉ. मोरे म्हणाले, 'डॉ. लवटे यांचे साहित्य, सामाजिक, सांस्कृतिक क्षेत्रात बहुमोल योगदान आहे. संपूर्ण जीवन त्यांनी वंचित, उपेक्षित घटकांच्या विकासासाठी व्यतीत केले. अनाथपण वाटायला आले असताना पुढच्या काळात त्यांनी नाती शोधली. शिक्षण क्षेत्र निवडून स्वतः त्यांनी माणूसपण सिद्ध केले. समाधानी वृत्ती ठेवली, तर दुःख होत नाही हा त्यांच्या साहित्याचा गाभा आहे. याचबरोबर माणसाची सकारात्मक वाढ होणे गरजेचे आहे. स्वतःच्या मेहनतीने



कोल्हापूर : विवेकानंद  
महाविद्यालयात व्याख्यानात  
बोलताना डॉ. गिरीश मोरे

आपले जीवन उभे करता येते, याचे उत्तम उदाहरण म्हणजे डॉ. लवटे व त्यांचे कर्तृत्व आहे.'

प्राचार्य डॉ. कुंभार म्हणाले, 'परखड विचार मांडणारे व्यक्तिमत्त्व म्हणून डॉ. लवटे यांना ओळखले जाते. वास्तवाचे भान जपणारी व काळाची पावले ओळखून कृती आणि वृत्ती एकसारखी असणारी कोल्हापूर नगरीतील महत्त्वाची व्यक्ती म्हणून डॉ. लवटे यांची ओळख आहे.

मराठी विभागप्रमुख प्रा. डॉ. एकनाथ आळवेकर यांनी स्वागत केले. प्रा. डॉ. स्वप्निल बुचडे यांनी सूत्रसंचलन केले. डॉ. प्रदीप पाटील यांनी आभार मानले. याप्रसंगी प्रा. डॉ. आरिफ महात, प्रा. डॉ. दादासाहेब घाटगे आदी उपस्थित होते.

द्वै. लोकमत , दि. 02.10.2022



नवी दिल्लीत झालेल्या ऑल इंडिया थल सैनिक शिबिरात महाराष्ट्र निदेशालयाचा देशात पहिला क्रमांक आला. या संघाच्या पाठीवर छात्र सेनेच्या कोल्हापुरातील वरिष्ठ अधिकाऱ्यांनी कौतुकाची थाप मारली.

## ‘थलसैनिक’मध्ये महाराष्ट्र पहिला कोल्हापूरचा निम्मा संघ : संघ निवडीतही मोठे योगदान

लोकमत न्यूज नेटवर्क  
कोल्हापूर : नवी दिल्लीत झालेल्या ऑल इंडिया थल सैनिक शिबिरात महाराष्ट्र निदेशालयाचा देशात पहिला क्रमांक आला. या स्पर्धेसाठी संघ निवडीची जबाबदारी गट मुख्यालयांतर्गत राष्ट्रीय छात्र सेनेच्या कोल्हापूर ६ महाराष्ट्र गर्ल्स बटालियनने यशस्वीपणे पार पाडली.

महाराष्ट्र संघाकडून जे ३९ एनसीसी छात्र मुली निवडण्यात

आल्या. त्यांचे नियंत्रण कॅप्टन सुनीता भोसले यांनी केले. त्यापैकी २२ छात्रमुली या गटमुख्यालय कोल्हापूरच्या होत्या. विशेष उल्लेखनीय बाब म्हणजे, त्यातील १२ छात्रमुली या ६ महाराष्ट्र गर्ल्स बटालियन कोल्हापूरच्या होत्या. प्रियांका चौगुले व जान्हवी माने ( विवेकानंद कॉलेज), स्वरुपा विजय पाटील (वारणा महाविद्यालय), साक्षी वसंत माने (सांगली), दीक्षि गोंगाणे (के.एच.कॉलेज गारगोडी), मेघा शहाजी

L. 2.

पवार व जाकिरिया लतिफ नदाफ (सांगली), तनिश्का सचिन पाटील, श्रीनिधी कोगनोळे (महावीर महाविद्यालय), समृद्धी हुंडेकरी, अन्नू पासवान, (न्यू इंग्लिश स्कूल मिरज), मानसी खाडे (उषाराजे हायस्कूल कोल्हापूर) या मुलींचा त्या संघात समावेश होता. या यशस्वी छात्रांचा समादेशक अधिकारी कर्नल एस गणपथी यांच्या हस्ते सत्कार करण्यात आला. अशीच मेहनत भावी काळात आपण घेतली तर जीवनात यशस्वी व्हाल, अशी अपेक्षा त्यांनी व्यक्त केली. यावेळी सुभेदार मेजर राजाराम वारंग, कॅप्टन सुनीता भोसले, हवालदार अलगू राजन यांच्यासह कर्मचारी व पालक उपस्थित होते.

२.  
६० सप्तक दि. ०३.१०.२०२२

## ‘विवेकानंद’च्या एनसीसी कॅडेट प्रियांका चौगुले, जान्हवी माने यांचे यश

कोल्हापूर : येथील विवेकानंद महाविद्यालयातील ६ महाराष्ट्र एनसीसी गर्ल्स बटालियनच्या प्रियांका चौगुले, जान्हवी माने यांनी दिल्ली येथे एन सी. सी. छात्रांचा थलसैनिक कॅम्प यशस्वीरित्या पार पडला. त्यांनी महाराष्ट्र डायरेक्टरेटचे नेतृत्व केले. त्यांना सिल्हर, ब्रॉँझ मेडलने गौरवण्यात आले.

त्यांना ६ महाराष्ट्र एन.सी.सी. गर्ल्स बटालियन कमांडिंग ऑफिसर कर्नल

एस. गणपते, प्रशासन अधिकारी मेजर गुगामालती, कॅप्टन सुनिता भोसले, लेफ्टनंट जे. आर. भरमगोंडा, डॉ. ज्योती गोरुले यांचे मार्गदर्शन लाभले. याबद्दल त्यांचे स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे, संस्था सेक्रेटरी प्राचार्या शुभांगी गावडे, संस्थेचे मुख्य कार्यकारी अधिकारी कौस्तुभ गावडे, प्राचार्य डॉ. आर. आर. कुमार यांनी अभिनंदन केले आहे.

S. 3. 10.